




मिकलाजुड गाउँपालिका
गाउँ कार्यपालिकाको कार्यालय
रवि, पाँचथर
प्रदेश नं. १, नेपाल
२०७३

मिकलाजुड गाउँपालिकाको आ.व. २०७८/२०७९ को बजेट बक्तक्य



गाउँसभाबाट स्वीकृत मिति: २०७८/०३/१०


मिकलाजुड गाउँपालिका

पाँचथर


प्रदेश १, नेपाल

Sum.
०८/०३/१०
अमरराज माखिम
अध्यक्ष

मिक्लाजुङ गाउँपालिकाको गाउँसभामा २०७८ अषाढ १० गते
उपाध्यक्ष श्री उर्मिला राई ज्यूले प्रस्तुत गर्नुभएको



आर्थिक वर्ष २०७८/७९ को बजेट बक्तव्य



मिक्लाजुङ गाउँपालिका
मिक्लाजुङ गाउँ कार्यपालिकाको कार्यालय रवि , पाँचथर ।

[Signature]
२०७८/७९
अमरराज माखिम
अध्यक्ष



आदरणीय अध्यक्ष ज्यू,

मिकलाजुङ गाउँपालिकाको उपाध्यक्षको हैसियतले कोभिड-१९ को दोस्रो लहरबाट सिर्जित चुनौतिपूर्ण परिस्थितिका बिच नागरिकको जीवन रक्षा गर्न र स्थानिय अर्थतन्त्रलाई गतिशिल र सम्बृद्ध तुल्याउन सकिन्छ भन्ने दृढ विश्वासका साथ यस गरिमामय सभामा आगामी आर्थिक वर्ष २०७८/७९ को आय र व्ययको विवरण प्रस्तुत गर्न उपस्थित भएकी छु ।

- (१) यस अवसरमा म राष्ट्रिय स्वाधीनताको रक्षा, लोकतन्त्र प्राप्ति, अग्रगामी परिवर्तन तथा संघीय लोकतान्त्रिक गणतन्त्र नेपाल निर्माणका लागि भएका जनआन्दोलन, जनयुद्ध, आदिवासी जनजाति तथा अन्य सामाजिक तथा राजनीतिक आन्दोलन लगायतका विभिन्न आन्दोलनहरुमा आफ्नो अमूल्य जीवनको बलिदान गर्नुहुने सम्पूर्ण शहिदहरुमा भावपूर्ण क्षद्वासुमन व्यक्त गर्न चाहन्छु ।
- (२) विश्वव्यापी रुपमा फैलिएको कोभिड-१९ को महामारीबाट जीवन गुमाउनुहुने सबै नागरिकहरुप्रति भावपूर्ण श्रद्धाञ्जली व्यक्त गर्दछु । यस्तै कोरोनाबाट संक्रमित भई विभिन्न स्वास्थ्य संस्था र होम आइसोलेशनमा उपचाररत सबैलाई शीघ्र स्वास्थ्य लाभको कामना गर्दछु । साथै, कोरोना महामारीका विरुद्ध अग्रपंक्तिमा रहेर खटिरहनुभएका सबै स्वास्थ्यकर्मी, सुरक्षाकर्मी, राष्ट्रसेवक कर्मचारी, जनप्रतिनिधि र सम्पूर्ण नागरिकहरु प्रति हार्दिक धन्यवाद र कृतज्ञता ज्ञापन गर्दछु ।
- (३) संघीय लोकतान्त्रिक गणतन्त्रले हामीलाई दिगो शान्ति, स्थायित्व, विकास, समृद्धि, समावेशिकरण, सामाजिक न्याय र समाजवादतर्फ अघि बढ्ने आधार दिएको छ । प्रत्येक नेपालीको परिवर्तनको चाहना एवम् विकास र समृद्धिको सपनालाई सार्थक बनाउने सम्भावनाको ढोका खुलेको छ । सामाजिक न्याय सहितको बहुआयामिक एवम् तीव्र विकासद्वारा समृद्ध नेपाल सुखी नेपाली को राष्ट्रिय आकाङ्क्षा पूरा गर्न प्रदेशले अवलम्बन गरेको स्वच्छ, सुखी र समुन्नत प्रदेश तथा मिकलाजुङ गाउँपालिकाको दिर्घकालिन सोच कृषि, पर्यटन र पूर्वाधार,



समृद्ध मिक्लाजुडको आधार ले समुन्नत गाउँपालिका निर्माणको आधारशिला निर्माण भएको छ ।

(४) नेपालको संविधानले निर्दिष्ट गरे अनुसार मिक्लाजुड गाउँपालिकाको क्षेत्राधिकार अनुरूप वित्तिय संधीयतालाई प्रभावकारी बनाउन सम्भाव्य स्रोतहरुको संकलन, उपलब्ध स्रोतको दक्षतापूर्ण बाँडफाँड तथा महत्तम उपयोग चुनौतिपूर्ण रहेको छ । यस्तो चुनौतिको सामना गर्न विनियोजन दक्षता, कार्यान्वयन कुशलता र वित्तिय अनुशासनको त्रिकोणात्मक संयोजन कायम हुने गरी आर्थिक तथा सामाजिक पूर्वाधार विकासका क्षेत्रमा स्रोत र साधनलाई केन्द्रित गर्नुपर्ने आवश्यकता देखेको छु ।

(५) आगामी वर्षको बजेट तर्जुमा गर्दा मैले नेपालको संविधान, पन्ध्रौ योजना, समृद्ध नेपाल सुखी नेपाली को राष्ट्रिय आकाङ्क्षा, स्वच्छ, सुखी र समुन्नत प्रदेशको र मिक्लाजुड गाउँपालिकाको दीर्घकालिन सोच कृषि, पर्यटन र पूर्वाधार समृद्ध मिक्लाजुडको आधार सहितको प्रथम आवधिक योजना, दिगो विकास लक्ष्य कोरोनाबाट सिर्जित विषम परिस्थिति र चुनावी घोषणापत्रलाई महत्वपूर्ण आधारको रुपमा लिएको छु । सबै प्रकारका सामाजिक, आर्थिक विभेदको अन्त्य गर्दै मिक्लाजुड गाउँपालिकाको विकास, समृद्धि र सामाजिक न्यायलाई थप गतिशिल बनाउने र समाजवादको आधार निर्माण गर्ने उद्देश्यबाट प्राप्त सुझाव, निजी क्षेत्र, बुद्धिजीवी, पेशाविद् र आमनागरिकबाट प्राप्त सल्लाहलाई समेत यथोचित महत्व दिएको छु ।

अध्यक्ष महोदय,

यस गाउँपालिकाको अर्थतन्त्र विकासको मार्गदर्शकको रुपमा रहेको प्रथम आवधिक योजना र नीति तथा कार्यक्रम सार्वजनिक भईसकेको छ । अब म गाउँपालिकाको अर्थतन्त्रको वर्तमान अवस्थाको बारेमा संक्षिप्त रुपमा प्रस्तुत गर्दछु ।


६६८/३/१४
अमरराज मास्मिम
अध्यक्ष

- (६) विश्वव्यापी रुपमा फैलिएको कोभिड-१९ महामारीको असरबाट यस प्रदेशका आर्थिक गतिविधि प्रभावित हुँदा गत आर्थिक वर्ष तथा चालु आवमा लक्ष्य अनुरूपका यजना सम्पन्न र बजेट खर्च गर्न सकिएन । यद्यपि मिक्लाजुङ गाउँपालिकाले संघ तथा प्रदेश सरकारसँग सहकार्य र समन्वयमा कार्यान्वयन गरेको आर्थिक तथा पूर्वाधार विकासका योजना र कार्यक्रमको सकारात्मक परिणाम प्राप्त भएको छ । तथापी, कोभिड-१९ को दोस्रो लहरबाट आर्थिक क्रियाकलाप पुनः प्रभावित भएकोले आशाषित प्रतिफल हासिल गर्न चुनौती थपिएको छ ।
- (७) चालु आर्थिक वर्षको असार ६ गते सम्म यस गाउँपालिकाको खर्च ६१।१८ प्रतिशत भएकोछ भने राजस्व संकलन गत आवको भन्दा १३ प्रतिशतले न्युन भएको छ । आ.ब. को अन्त्य सम्ममा ९ प्रतिशतले वृद्धि हुने अनुमान छ ।
- (८) चालु आर्थिक वर्षको कुल विनियोजित बजेट रु. ५५ करोड ५७ लाख ८० हजार कायम भएको छ ।
- (९) चालु आर्थिक वर्षको असार ६ गते सम्म कुल विनियोजनको चालु तर्फ ६८.०५ र पुँजीगत तर्फ ५३.६२ गरि ६१.१८ प्रतिशत खर्च भईसकेको छ भने आर्थिक वर्षको अन्त्य सम्ममा करिव ८० प्रतिशत खर्च हुने अनुमान छ ।


६८/६/१९०
अमरराज माखिम
अध्यक्ष

अध्यक्ष महोदय,

(१०) अब म आगामी आर्थिक वर्ष २०७८/७९ को बजेटका उद्देश्य तथा प्राथमिकता प्रस्तुत गर्दछु । बजेटका उद्देश्यहरु निम्नानुसार रहेका छन् :

- क) कोभिड-१९ को महामारीबाट मिक्लाजुङका बासिन्दाहरुको जीवन रक्षा गर्ने,
- ख) सर्वसुलभ तथा गुणस्तरीय रुपमा आधारभूत स्वास्थ्य सेवा उपलब्ध गराउने,
- ग) गुणस्तरीय आधारभूत तथा माध्यमिक शिक्षाको प्रबन्ध मिलाउने,
- घ) विकास निर्माणका कार्यक्रमलाई तीव्रता दिदै सार्वजनिक, निजी र सहकारी क्षेत्रमा उपलब्ध स्रोत र साधनलाई उत्पादनशील क्षेत्रमा परिचालन गरी रोजगारी सिर्जना गरेर गरिबी निवारण गर्ने,
- ङ) स्थानिय सिँचाइ तथा भुमिगत सिँचाई प्रणालीको संचालन र मर्मत गरि कृषि उत्पादन विकास तथा पशुपालन मार्फत आर्थिक वृद्धि गर्ने ।
- च) आर्थिक सामाजिक तथा पूर्वाधारहरुको विकास गरी गाउँपालिकाको समृद्धिको आधार तयार गर्ने,
- छ) भूसंरक्षण, बाढी पहिरो, नदी कटान, नियन्त्रण गरि दीगो विकास, वातावरणीय संरक्षण तथा सम्बर्द्धन गरि प्रकोप व्यावस्थापन गर्ने,
- ज) सबै नागरिकहरुलाई स्वच्छ खानेपानीको प्रबन्ध गरि आधारभूत सरसफाईमा पहुँज बढाउने
- झ) सबै मिक्लाजुङबासी नागरिकहरुलाई स्वस्थ र निरोगी बनाउन प्राणायाम योगा र खेलकुद विकासका कार्यक्रम संचालन गर्ने ।
- ञ) सबै प्रकारका विभेदको अन्त्य गर्दै लैङ्गिक समानता र सामाजिक समावेशीकरण अभिवृद्धि गरि विकासका प्रतिफलमा न्यायपूर्ण पहुँचका साथ न्यायपूर्ण समाजको स्थापना गर्ने
- ट) संघ र प्रदेश सरकारसँग सहयोग, समन्वय र सहकार्य मार्फत सन्तुलित विकास,
- ठ) प्रविधिमैत्री नतिजामुखी शासकीय व्यवस्था र सुशासन ।

अध्यक्ष महोदय

(११) अब म वडा कार्यालयहरूलाई प्रदान गरिने बजेट सीमा प्रस्तुत गर्न चाहन्छु ।

मिक्लाजुङ गाउँपालिकाबाट जनसंख्या भौगोलिक विकटता र भारित लागत अनुसार वडा कार्यालयलाई प्रदान बजेट गत वर्षकै सीमालाई आगामी वर्षमा पनि कायम राखेको छु ।

(१२) नेपालको संविधान, स्थानीय तहको योजना तथा बजेट तर्जुमा दिग्दर्शन, २०७४ को दफा ५.२.२ तथा स्थानिय सरकार सञ्चालन ऐन २०७४ को दफा ६६ मा भएको व्यवस्था बमोजिम वडा कार्यालयहरूमा प्रदान गरिने सिलिङ्ग रु ४ करोड ६४ लाख ६४ हजार विनियोजन गरेको छु । विस्तृत विवरण अनुसूचिमा समावेश गरेको छु ।

(१३) अब म आगामी आर्थिक वर्षको मिक्लाजुङ गाउँपालिकाको बजेटमा रहेका कार्यक्रम तथा विनियोजन प्रस्तुत गर्दछु ।

आर्थिक विकास

क) कृषि विकास

(१४) मिक्लाजुङ गाउँपालिकामा कृषि बालीहरूको उत्पादन र उत्पादकत्व बढाउन धान, मकै र आलु बालीमा प्रदान गरिदै आएको कृषक प्रोत्साहन पुरस्कारलाई थप परिमार्जन सहित निरन्तरता दिएको छु । कृषक प्रोत्साहन पुरस्कारका लागि रु ७५ लाख विनियोजन गरेको छु ।

(१५) गाउँपालिकाको गौरबको आयोजनाको रूपमा मिक्लाजुङ ३ आरुबोटेमा संचालित पालिकाको दिगो आम्दानीको स्रोत रूपमा रहेको नमुना कृषि फार्मको विकास तथा विस्तारको लागि रु २० लाख विनियोजन गरेको छु ।


२०७३/१२/१०
अमरराज माखिम
अध्यक्ष



- (१६) कृषि जन्य उत्पादनको बजारसँग पहुँच विस्तारका लागि यस गाउँपालिकाको वडा नं ४ रबि बजारदेखि दुर्दिम्बा सम्म जोड्ने कृषि सडकको प्रदेश सरकारसँग सहकार्य गरि थप स्तरोन्निका लागि रु ५० लाख बजेट विनियोजन गरेको छु ।
- (१७) कृषकलाई न्युनको मुल्य र बिचौलिको मारबाट बचाउन गाउँपालिकाको केन्द्र नजिकै निर्माण सम्पन्न गरिएको कोलस्टोरको संचालन र पालिकाले तोकेको भन्दा कम मुल्यमा खरिद विक्री हुने अवस्था भए आलु लसुन र प्याज जस्ता चाँडै विग्रने बालीको खरिद तथा व्यावस्थापनका लागि सम्मर्थन मुल्य रु ७ लाख विनियोजन गरेको छु
- (१८) कृषि बालीमा देखा पर्ने अमेरिकन फौजी किरा लगायत अन्य रोग किराको व्यावस्थापनका लागि आवश्यक बजेटको व्यावस्थापन गरेको छु ।
- (१९) पराम्परागत कृषिमा यान्त्रिकरण र व्यावसायिकरण गरि आर्थिक विकास र वृद्धिका लागि आवश्यक बजेटको व्यावस्थापन गरेको छु ।

पशुपक्षि विकास

- (२०) गाउँपालिकालाई दुग्ध जन्य उत्पादन र मासुमा आत्मा निर्भर बनाउन विगत देखि नै संचालित उन्नत पाडी वितरण कार्यक्रमलाई निरन्तरता दिएको छु । यसका लागि रु ५ लाख विनियोजन गरेको छु ।
- (२१) कृषि नमुना फार्म र नावाखोलामा उत्पादन गरिएको माछाको भुरा सर्वसुलभ रुपमा वितरण साथै गाउँपालिका भित्रका ८ वटै वडामा माछा पोखरी निर्माणका लागि रु १६ लाख विनियोजन गरेको छु ।
- (२२) प्रशुमा लाग्ने रोगको व्यावस्थापन औषधी उपचार र नष्ट सुधार कार्यक्रमका लागि आवश्यक बजेटको व्यावस्थापन गरेको छु ।

पर्यटन

- (२३) आन्तरिक तथा बाह्य पर्यटनको आवागमनमा वृद्धि गरि आर्थिक विकास गर्न यस पालिकाको गौरवको आयोजनाको रुपमा रहेको जडिबुटे बेहुली ढुङ्गाको आगामी वर्ष


६६८/१२०
अमरराज माखिम
अध्यक्ष

संचालन हुने गरि निर्माण कार्यको निरन्तरताका लागि आवश्यक बजेट विनियोजन गरेको छु ।

(२४) महागुरु फाल्गुनन्दको तपस्या तथा कर्म भूमि रहेको यस क्षेत्रमा प्रदेश सरकारको सहकार्यमा फाल्गुनन्द पार्क निर्माणका लागि रु २२ लाख समपुरक कोषको व्यावस्था गरेको छु ।

(२५) गाउँपालिकाको ऐतिहासिक स्थल मिक्लाजुङ डाँडाबाट देखिने विभिन्न मरोरम ठाउँको अवलोक गरि पर्यटन क्षेत्रको विकास गर्न मिक्लाजुङ भ्यूटावर निर्माणका लागि रु २० लाख बजेट विनियोजन गरेको छु ।

(२६) पर्यटन प्रबद्धनको प्रचुर सम्भावना रहेको सेरेखेम्बे झरना रक क्लाइम्बिङ्ग निर्माणका लागि रु ७ लाख र हंसारी पर्यटकीय संरचना निर्माणका लागि रु ५ लाख विनियोजन गरेको छु ।

२७ मिक्लाजुङ १ मा अवस्थित हाडसाङ थेवा माडहिम सेवा निर्माण व्यावस्थापनका लागि रु ३ लाख र मिक्लाजुङ २ मा अवस्थित धुँवाराज धुँवाराणी पर्यटन क्षेत्रको विकासका लागि रु २ लाख विनियोजन गरेको छु ।

२८ मिक्लाजुङ ३ नागीमा पर्यटकीय पार्क निर्माणमा रु ५ लाख तथा अन्य थप पर्यटकीय संरचनाको पहिचान सम्भाव्यता अध्ययन साथै डिपिआर निर्माणका लागि आवश्यक बजेटको विनियोजन गरेको छु ।

उद्योग तथा वाणिज्य

२९ स्थानिय अर्थतन्त्रलाई सबल र आत्मनिर्भर बनाउन घरेलु तथा साना उद्योगको विकास तथा विस्तारका तथा विभिन्न किसिमका तालिमहरु संचालनका लागि आवश्यक बजेटको विनियोजन गरेको छु ।

३० गरिबि निवारणका लागि लघु उद्यम कार्यक्रम मेड्पाको लागि आवश्यक रकम विनियोजन गरेको छु ।


२६/१२/२०
अमरराज मास्किम
अध्यक्ष

सामाजिक विकास

आधारभुत स्वास्थ्य तथा कोभिड १९ को रोकथाम र निन्त्रण

- ३१ यस गाउँपालिकामा अत्याधिक रुपमा फैलिएको कोभिड १९ को रोकथाम तथा व्यावस्थापनका लागि बृहत रुपमा परिक्षण, औषधिको व्यावस्थापन, आवश्यक स्वास्थ्य सुरक्षण सामाग्रीहरुको व्यावस्थापनका लागि रु १९ लाख ५० हजार लाख विनियोजन गरेको छु ।
- ३२ गुणस्तरीय स्वास्थ्य सेवाको प्रत्याभूति दिलाउन स्वास्थ्यको भौतिक संचरना निर्माण अन्तरगत दुर्दिम्बा स्वास्थ्य चौकी भवन निर्माणको ठेक्का सम्पन्न भई निर्माणाधिन रहेको हँदा यसको निरन्तरतालाई रु ७९ लाख विनियोजन गरेको छु ।
- ३३ अन्य स्वास्थ्य चौकीहरुको स्तरोन्नती घेराबारा, सामुदायिक स्वास्थ्य इकाइको निर्माण र अन्य भौतिक संरचनाको सुधारको लागि आवश्यक बजेटको व्यावस्था गरेको छु ।
- ३४ कोरोना भाइरस रोग कोभिड १९ को उच्च जोखिम कायमै रहेको अवस्थामा करारमा थप राखिएका कर्मचारी, ल्यावका कर्मचारीको तलब भत्ता तथा पोशाक खर्चमा आवश्यक रकम विनियोजन गरेको छु ।
- ३५ विगत आ.व देखि नै संचालनमा रहेको गर्भवती चौथो भेट, सुत्केरी भेट, यातायातगाउँघर क्लिनिक संचालन, सामुदायिक स्वास्थ्य विमा, आकस्मिक प्रसुती रेफर, सामुदायिक स्वास्थ्य विमा, पोष्टमार्टम लगायतका कार्यक्रमलाई यो आ.व मा पनि निरन्तरता दिएको छु ।
- ३६ रवि आँखा अस्पतालको लागि रु ५ लाख साथै प्राथमिक स्वास्थ्य केन्द्र रविलाई एनालाईजर मेशिन खरिद रु ३ लाख र बहुक्षेत्रिय पोषण साझेदारीका लागि रु २ लाख विनियोजन गरेको छु ।



आधारभूत तथा माध्यमिक शिक्षा

- ३७ शिक्षामा गुणस्तरियता कायम गर्न भौतिक संरचनाको अत्यन्तै आवश्यकता भएकोले यस गाउँपालिका भित्रका आवश्यक नयाँ भवन निर्माण भवन थप मर्मत तथा घेराबाराको लागि एकामुष्ट रु ४७ लाख विनियोजन गरेको छु ।
- ३८ प्रारम्भिक बालविकास केन्द्रका शिक्षिका र विद्यालय कर्मचारीलाई नेपाल सरकारले निर्धारण गरे बमोजिम नेपाल सरकारले प्रदान गर्दै आएको पारिश्रमिकमा थप गरि रु १५ हजार पुर्याउन रु १ करोड २ लाख रकम विनियोजन गरेको छु ।
- ३९ माध्यमिक विद्यालयहरूलाई १० जोड २ संचालनका लागि प्रति विद्यालय ४ लाखको दरले ४० लाख र शिक्षा शाखा व्यावस्थापकीय खर्च रु ५ लाख विनियोजन गरेको छु ।
- ४० नेपाल दुर संचार प्राधिकरणसँगको सहकार्यमा सबै आधारभूत विद्यालयमा ब्रोड ब्यान्ड इन्टरनेट जडानका लागि रु ८ लाख मिक्लाजुङ ८ मा सबै विद्यालयहरूलाई सुचना प्रविधिमैत्री बनाउन रु १३ लाख समपुरक कोषमा व्यावस्थापन गरेको छु ।
- ४१ रबि क्याम्पस खेल मैदान निर्माणका लागि रु ८ लाख र क्याम्पस व्यावस्थापनका लागि रु ३ लाख विनियोजन गरेको छु ।
- ४२ आवश्यकता रहेका विद्यालयहरूमा स्वस्थ जनशक्ति निर्माणका गर्न खेलकुदको विकास लागि विद्यालय खेलमैदान निर्माणमा रु २० लाख विनियोजन गरेको छु ।
- ४३ प्रधानाध्यापकको नियमित बैठक, परिक्षा संचालन, आवश्यक तालिम संचालन लगायतका अन्य नियमित खर्चका लागि आवश्यक रकम विनियोजन गरेको छु ।

खानेपानी तथा सरसफाई


२६/१२/१०

४४ गाउँपालिका भित्रका खानेपानीको मुहान संरक्षण पानीको उपयोग तथा वितरणका लागि वडा कार्यालय मार्फत बजेट विनियोजन हुने व्यावस्था मिलाएको छु । यस कार्यको लागि गाउँपालिकाबाट समेत रु १० लाख बजेट विनियोजन गरेको छु ।

४५ बजार सरसफाई तथा फोहोरमैला व्यावस्थापनका लागि आवश्यक बजेटको व्यावस्था गरेको छु ।

पूर्वाधार निर्माण

४६ गाउँपालिकाको गौरबको आयोजनाको रुपमा रहेको प्रशासकीय भवन निर्माण अन्तिम चरणमा पुगेको छ । सो कार्य आगामी आर्थिक वर्षमा सम्पन्न गर्न रु १ करोड ८० लाख विनियोजन गरेको छु ।

४७ आगामी आर्थिक वर्षमा वडा नं १ र ६ को वडा कार्यालय भवन सम्पन्न गर्न क्रमश रु ६१ लाख र ८१ लाख विनियोजन गरेको छु ।

४८ यस गाउँपालिका भित्र बाह्रै महिना चल्ने गरि सडकको स्तरोन्नति ग्राभेल नयाँ ट्रयाक ओपन र अधुरो बाटो निर्माण सम्पन्न गर्न रु ७६ लाख ३६ हजार विनियोजन गरेको छु ।

४९ कृषि शाखा नयाँ भवन निर्माण र कर्मचारी आवास निर्माण समेतलाई ४३ लाख विनियोजन गरेको छु ।

५० मिक्लाजुङ ५ चिसापानी बसपार्क निर्माणका लागि रु १५ लाख विनियोजन गरेको छु ।

५१ रबि बजारको सौन्दयीकरणका लागि रबि रिङ्गरोड नयाँ ट्रयाक ओपनका लागि रु २० लाख विनियोजन गरेको छु ।

५२ अन्य सडक पूर्वाधार निर्माण यातायात व्यावस्थापन र भवन निर्माणका लागि आवश्यक बजेटको व्यावस्थापन गरेको छु ।

युवा तथा खेलकुद

५३ युवाहरुको सीप विकास गरि आयआर्जन गर्न सक्षम बनाउन गरिबि निवारणका लागि उधम विकास कार्यक्रम मार्फत उनिहरुकै चाहना बमोजिमको सिलाई कटार्ई

ढाका बुनाई व्युटी पार्लर हाउस वायरिङ्ग मौरी पालन जस्ता सीप विकासका कार्यक्रम संचालन गर्न आवश्यक बजेटको व्यावस्थापन गरेको छु ।

५४ राष्ट्रका लागि खेलकुद स्वास्थ्यका लागि खेलकुद भन्ने नाराका साथ मिकलाजुड गाउँपालिकामा खेलकुद विकासका लागि रु १५ लाख विनियोजन गरेको छु ।

सिँचाई

५५ स्वीस सरकार नेपाल सरकार प्रदेश सरकार र मिकलाजुड गाउँपालिकाको संयुक्त साझेदारीमा संचालित साना सिँचाई कार्यक्रमको लागि प्राप्त ३ करोड ५ लाखको लागि आवश्यक समपुरक कोषको व्यावस्थापन गरेको छु ।

५६ सिँचाई तथा सामान्य प्रकृतिका कुलो मर्मत लगायतका कामका लागि प्रधानमन्त्री रोजगार कार्यक्रम मार्फत गराउने व्यावस्था मिलाएको छु ।

५७ सबै वडाहरुमा सिँचाईलाई थप व्यवस्थित गर्न रु आवश्यक बजेट विनियोजन गरेको छु ।

संचार तथा प्रविधि

५८ यस कार्यालयको सेवा प्रवाहलाई छिटो छरितो र सेवाग्राही तथा प्रविधिमैत्री बनाउन आवश्यक बजेटको व्यावस्थापन गरेको छु ।

५९ नेपाल पत्रकार महासंघ पाँचथर मार्फत मिकलाजुड गाउँपालिकामा स्थानिय पत्रकारहरुको क्षमता अभिवृद्धि कार्यक्रम संचालनका लागि रु २ लाख २५ हजार र प्रदेश पत्रकार कल्याण कोषका लागि रु ७५ हजार विनियोजन गरेको छु ।

लैङ्गिक समानता र समावेशिकरण

६० महिला सशक्तिकरण, क्षमता अभिवृद्धि, र उद्घोषण संयुक्त रुपमा संचालनका लागि रु ७ लाख विनियोजन गरेको छु ।

६१ समाजमा बढ्ने महिला हिंसा रोक्न साईबर क्राईम यौन तथा प्रजनन स्वास्थ्य र लागु औषध दुव्यसनी विरुद्ध सचेतना तालिम संचालनको लागि रु ३ लाख विनियोजन गरिएको छ ।



६२ महिलाहरुलाई आर्थिक रुपमा आत्मनिर्भर र सक्षम बनाउन कपडाको बुत्ता बनाउन रु ३ लाख र महिलाको सिप प्रदर्शनी मेलाको आयोजनाको लागि १ लाख ५० हजार विनियोजन गरेको छु ।

६३ दलित महिलाहरुको सिलाई कटाई तालिम संचालनका लागि रु ५ लाख विनियोजन गरेको छु ।

६४ जेष्ठ महिलाहरुको आयआर्जनका लागि सर्वोत्तम पिठो बनाउने तालिम संचालनका लागि रु १ लाख विनियोजन गरेको छु ।

६५ एकल महिलाहरुको आयआर्जन र जीवस्तरमा सुधार ल्याउन ढाका बुनाई तालिम संचालनका लागि ५ लाख विनियोजन गरेको छु ।

६६ आमा समुहको क्षमता विकास र सशक्तिकरणका लागि कानुनी सचेतना कार्यक्रम संचालनका लागि रु ४ लाख विनियोजन गरेको छु ।

६७ जेष्ठ नागरिक सम्मान तथा जेष्ठ नागरिक तथा युवाहरुबिच अन्तरक्रिया कार्यक्रमका लागि रु ४ लाख विनियोजन गरेको छु ।

६८ बाल प्रतिभाको पहिचान विकास र प्रस्फुटनका लागि बाल सह क्रियाकलाप संचालन गर्न रु १ लाख र नारी तथा बाल दिवस मनाउन रु ५० हजार विनियोजन गरेको छु ।

आदिवासी जनजाति

६९ निर्माणाधिन आदिवासी जनजाति भवन यो आवमा निर्माण सम्पन्न गर्न रु १५ लाख विनियोजन गरेको छु ।

७० आदिवासी जनजातिहरुको भाषा धर्म संस्कृति कला साहित्यको विकासका लागि वडा कार्यालय मार्फत बजेट विनियोजन गर्ने व्यावस्था मिलाएको छु ।

७१ सोमबारे आदिवासी सामुदायिक भवन मर्मताका रु ६ लाख बजेट विनियोजन गरेको छु ।


१६/११/१०
अमरराज मास्मि
अध्यक्ष



७२ दलित समुदायको परम्परागत सीपको आधुनिकरण व्यावसायीकरण र बजारीकरणका लागि रु ५ लाख बजेट विनियोजन गरेको छु ।

७३ दलित समुदायका व्यक्तिहरुका लागि कानुनी सचेतना कार्यक्रमका लागि रु ३ लाख विनियोजन गरेको छु ।

७४ विपन्न दलित समुदायका विद्यार्थीहरूका लागि उच्च शिक्षा छात्रवृत्तिका लागि रु ३ लाख र लोकसेवा तयारी कक्षा सहयोग कार्यक्रमका लागि रु २ लाख विनियोजन गरेको छ ।

७५ दलित र ग्रैह दलित समुदायको अन्तरक्रिया कार्यक्रम संचालनका लागि रु २ लाख बजेट विनियोजन गरेको छु ।

७६ कोरोना भाइरस रोग कोभिड १९ तथा अन्य बाढि पहिरो जस्ता प्राकृतिक प्रकोपका सामना गर्न प्रकोप व्यावस्थापन कोषमा रु २० लाख विनियोजन गरेको छु ।

७७ निर्माणाधिन बाटो सिँचाई तथा खानेपानी आयोजनाको आकस्मिक मर्मत, संभार, बजार क्षेत्रको सौन्दर्यीकरण तथा वृक्षारोपण सम्बन्धी काम प्रधानमन्त्री रोगजार कार्यक्रम मार्फत हुने व्यावस्था मिलाएको छु । यस कार्यमा आवश्यक सामग्री खरिदका लागि मर्मत संभार कोषमा रु ८ लाख विनियोजन गरेको छु ।

७८ संघिय तथा प्रदेश सरकार मार्फत सम्पुरक तर्फका आयोजना साना सिँचाई कार्यक्रम अपाङ्गता रोकथाम तथा पुनर्थापना कार्यक्रम प्रधानमन्त्री रोजगार लगायतका अन्य कार्यक्रमहरूका लागि एकामुष्ट रु २ करोड विनियोजन गरेको छु ।

જાન્યુઆરી ૨૦૧૮
અમરરાજ માસિક
અધ્યક્ષ

सुशासन तथा संस्थागत विकास

७९. मानव संसाधन विकास र संस्थागत क्षमता विकास तथा उत्प्रेरणा बढाउने कार्यक्रम संचालन गर्न आवश्यक बजेट विनियोजन गरेको छु ।

८०. कर्मचारीको नियमितताका लागि विद्युतीय हाजिरी सबै कार्यालयमा व्यावस्थापन गरिने छ ।

८१. सेवा प्रवाहमा विद्युतीय सूचना प्रविधिको प्रयोग, नागरिक सन्तुष्टी सर्वेक्षण गुनासो सुनुवाई मुस्कान सहितको सेवा जस्ता प्रकृयाको अबलम्बन गरिने छ ।

८२. गाउँपालिकामा न्यून रूपमा रहेको कर्मचारी संख्या प्रदेश लोकसेवासँग माग गरि सकएको हुँदा आगामी वर्ष पद पूर्ति गरि सेवा प्रवाहमा सहजता ल्याइने छ ।

न्यायिक समिति

८३. मिक्लाजुङ गाउँपालिका न्यायिक समिति संचालन तथा कार्यक्रम सञ्चालनका लागि ६ लाख विनियोजन गरेको छु ।

वित्तीय व्यवस्थापन

८४. वित्तीय जोखिम न्यूनीकरणका लागि विद्युतीय भुक्तानी प्रणाली सुत्र मार्फत लेखा व्यावस्थापन, सार्वजनिक सुनुवाई, सामाजिक परीक्षण, आन्तरिक र अन्तिम लेखापरीक्षण, बेरुजु फछ्छ्यौट, सेवा प्रवाहका मापदण्ड निर्धारण गरिने छ ।


१५८५/१९०
अमरराज मास्किन
अध्यक्ष

अध्यक्ष महोदय,

अब म माथिका क्षेत्रगत नीति तथा कार्यक्रमहरू कार्यान्वयनका लागि बजेट विनियोजन र स्रोत व्यवस्थापनको अनुमान प्रस्तुत गर्दछु ।

८५. आगामी आर्थिक वर्षका नीति तथा कार्यक्रमहरू कार्यान्वयन गर्न रु ५५ करोड करोड ५७ लाख ८० हजार विनियोजन गरेको छु । कुल विनियोजन मध्ये चालु तर्फ रु २९ करोड ६० लाख अर्थात ५३.३ प्रतिशत र पूँजीगत तर्फ रु २५ करोड ९७ लाख ८० हजार अर्थात ४६.७ प्रतिशत रहेको छ ।

८६ आगामी आर्थिक वर्षका लागि अनुमान गरिएको खर्च व्यहोर्ने स्रोत मध्ये मिकलाजुङ गाउँपालिकाको आन्तरिक राजस्वबाट रु १ करोड, संघिय राजस्व बाँडफाँडबाट रु ७ करोड ८० लाख, ९३ हजार संघबाट प्राप्त हुने वित्तिय समानीकरण अनुदानबाट रु १० करोड ७३ लाख, संघिय सशर्त अनुदानबाट रु २७ करोड ७८ लाख, तथा प्रदेश राजस्व बाँडफाँडबाट रु ४९ लाख ३७ हजार ५४०, प्रदेश समानीकरण अनुदान ६१ लाख १२ हजार, प्रदेश समपुरक रु १ करोड, प्रदेश सशर्त अनुदान १ करोड ३९ लाख ८० हजार गरी राजस्व तथा वित्तिय हस्तान्तरणबाट जम्मा रु ५० करोड ४२ लाख २२ हजार ५४० खर्च व्यहोरिनेछ । बाँकी अपुग रकम नगद मौज्दातबाट रु ४ करोड ७५ लाख ५७ हजार ४६० व्यहोरिनेछ ।


६८/११/१०
अनुराज मासिक
अध्यक्ष

अध्यक्ष महोदय,

अब म आगामी आर्थिक वर्ष २०७८/७९ को राजस्व परिचालनको नीति तथा कार्यक्रम प्रस्तुत गर्दछु :

८७. आगामी आर्थिक वर्षको राजस्व नीति र करका दरहरू निर्धारण गर्दा निम्नानुसारको राजस्व परिचालन नीति अंगीकार गरेको छु:

- (क) मिक्लाजुङ गाउँपालिकामा एकिकृत सम्पत्ति कर प्रणाली लागु गर्ने ।
- (ख) राजस्व संकलनका लागि आवश्यक जनशक्तिको क्षमता विकासमा जोड दिने ,
- (ग) राजस्व चुहावटका क्षेत्र पहिचान गरी चुहावट नियन्त्रण गर्ने,
- (घ) कर संकलन तथा प्रतिवेदन प्रणालीलाई सूचना प्रविधि व्यवस्थापन प्रणालीमा आवद्ध गर्ने,
- (ङ) करदाताले तिर्नुपर्ने र तिरेको करको जानकारी दिन पद्धतिको अवलम्बन गर्ने,
- (च) कर प्रणालीमा प्रक्रियागत सरलीकरण गर्नका लागि सुधारमा जोड दिने,
- (छ) करदाता शिक्षा कार्यक्रमलाई निरन्तर रूपमा संचालन गर्ने ।
- (ज) आवधिक योजना सँगै तयार गरि स्वीकृत गरिएको राजस्व सुधार योजनालाई कार्यान्वयन गर्ने ।

८८. मिक्लाजुङ गाउँपालिका मुख्य स्रोतको रूपमा रहेको प्राकृतिक स्रोतबाट प्राप्त हुने आय, घर जग्गा रजिष्ट्रेशन शुल्क, कृषि आयमा कर, वन तथा काठदाउरा बाट प्राप्त हुन सक्ने आय, पैतृक सम्पत्ति हस्तान्तरण शुल्क लगायत प्रदेशको आन्तरिक राजस्व अभिवृद्धि गर्न विज्ञ सहितको कार्यदलबाट सुझाव सहितको प्रतिवेदन लिइनेछ ।

८९. राजस्व सङ्कलनलाई थप पारदर्शी तथा प्रभावकारी बनाउन राजस्व चुहावट नियन्त्रण सम्बन्धि नीति तथा कानून तर्जुमा गरी राजस्व संकलनमा सूचना प्रविधिको प्रयोग बढाइनेछ । व्यवसायीले विद्युतीय माध्यमबाट कर तिर्न सक्ने व्यवस्था मिलाइने छ ।

९० आर्थिक वर्ष २०७८/७९ को राजस्वको कर तथा गैरकरका स्रोत, दर, प्रशासन तथा व्यवस्थापन आर्थिक विधेयक, २०७८ मा व्यवस्था भए बमोजिम हुनेछ । विनियोजन विधेयक २०७८ र आर्थिक विधेयक, २०७८ यसै सम्मानित सभामा प्रस्तुत गरेको छु । यसै गरी, व्यय अनुमानको विवरण र मध्यमकालिन खर्च संरचनाको सारांश समेत प्रस्तुत गरेको छु । बजेट कार्यान्वयन खर्चको मितव्ययिता तथा प्रभावकारिता

अध्यक्ष महोदय,

९१. आगामी आर्थिक वर्ष २०७८/७९ को बजेट कार्यान्वयनका देहाय बमोजिम हुनेछ ।

- (क) आर्थिक तथा वित्तीय अनुशासन पालनका लागि आर्थिक विधेयक तथा विनियोजन विधेयक गाउँसभा समक्ष यसै अधिवेशनमा पेश गरिनेछ ।
- (ख) बजेट कार्यान्वयनलाई जिम्मेवार र जवाफदेही बनाउन आगामी आर्थिक वर्षबाट अनिवार्य रूपमा प्रमुख प्रशासकीय अधिकृतले गाउँपालिका अध्यक्षसँग र सबै शाखा प्रमुखहले प्रमुख प्रशासकीय अधिकृतसँग कार्यसम्पादन सम्झौता गरिनेछ । कर्मचारीको कार्यसम्पादनको मूल्याङ्कन कार्यसम्पादन सम्झौताका आधारमा गरिनेछ ।
- (ग) आर्थिक वर्ष सुरु हुनु अगावै बजेट तथा कार्यक्रमको कार्यान्वयन कार्य योजनासबै शाखा तथा वडा कार्यालयबाट स्वीकृत गरी कार्यान्वयनमा ल्याइनेछ ।


८६८/१७०
अमरराज माखिम
अध्यक्ष



- (घ) सबै वडा तथा शाखाहरूले बजेट स्वीकृत भएको १५ दिन भित्र खरिद योजना स्वीकृत गरिसक्नु पर्नेछ ।
- (ङ) सबै शाखा तथा वडा कार्यालयहरूले कार्यक्रम कार्यान्वयनका लागि आवश्यक नियमावली, निर्देशिका, कार्याविधि, मापदण्ड संशोधन गर्नुपर्ने भए आगामी आर्थिक वर्षको भाद्र १५ भित्र र नयाँ तर्जुमा गर्नुपर्ने भए पहिलो त्रैमासिक भित्र स्वीकृत गरिसक्नु पर्नेछ ।
- (च) स्वीकृत आयोजनाहरू समयमै सम्पन्न गर्न जिम्मेवार अधिकारीले बोलपत्र आव्हान गर्ने, मूल्यांकन गर्ने तथा खरिद सम्झौता गर्ने कार्य आर्थिक वर्षको पहिलो चौमासिक अवधि भित्रै गरिसक्नु पर्नेछ ।
- (छ) मिक्लाजुङ गाउँपालिका कार्यालयले आवधिक रूपमा बजेट तथा कार्यक्रम कार्यान्वयनको समीक्षा गर्नेछ ।

अध्यक्ष महोदय,

९२. आर्थिक वर्ष २०७६/७७ को यथार्थ खर्च आर्थिक वर्ष २०७७/७८ को संशोधित अनुमान र आर्थिक वर्ष २०७८/७९ को आय - व्यायको विवरण अनुसूचीमा उल्लेख गरेको छु
९३. आगामी आर्थिक वर्ष कोभिड महामारीको नियन्त्रणमा क्रमशः सुधार हुँदै जाने सबै नागरिकले खोप प्रप्त गर्ने स्वास्थ्य प्रणाली तथा संरचनाको बिकास हुने आर्थिक गतिविधिहरू वृद्धि हुँदै जाने अपेक्षा गरेको छु ।
९४. धेरै प्रकारका असहजता र प्रतिकूलता बावजुद मिक्लाजुङ गाउँपालिकाले लिएको नीतिको कार्यान्वयनबाट गाउँपालिकाका नागरिक जनतामा सिर्जना भएको उत्साह तथा आर्थिक तथा सामाजिक बिकासको गतिलाई कायम राख्दै आगामी आर्थिक वर्षको बजेटले समृद्ध मिक्लाजुङ गाउँपालिकाको आकांक्षा पूरा गर्न ठोस योगदान


२०८३/१०
अमरराज माखिम
अध्यक्ष

पुर्याउने मेरो विश्वास छ । कोभिड १९ सँग डटेर जुध्नु पर्ने यस संकटको घडीमा राजनितिक दल, जनप्रतिनिध, सामाजिक संघ सस्था, निजि क्षेत्र, संचार जगत तथा नागरिक समाजलाई आ-आफ्नो ठाउँबाट सकरात्मक भुमिकाका लागि हार्दिक अनुरोध गर्दछु ।

९५. मैले प्रस्तुत गरेको आगामी आर्थिक वर्ष २०७८/७९ को बजेटको कार्यान्वयनबाट कोरोनाको जोखिम न्यूनिकरण गर्दै सबै प्रकारका रोगबाट नागरिको जिवन रक्षा गर्न आवश्यक पूर्वधार, उपकरण तथा जनशक्तीको व्यवस्था, माहामारी नियन्त्रण गर्दै आर्थिक गतिविधि संचालन, श्रम बजारमा आउने व्यक्तिलाई काम र रोजगारीको अवसरको उपलब्धता तथा जिवन चक्रमा आधारित सामाजिक सुरक्षा एवम् संरक्षण प्राप्त भई लोक कल्याणकारी राज्यको स्थापनामा ठोस योगदान पुर्याउने अपेक्षा गरेको छु ।

९६ अन्त्यमा, बजेट तर्जुमा गर्दा मार्गदर्शन गर्नुहुने आदरणीय अध्यक्ष ज्यू वडा अध्यक्ष ज्यूहरु, कार्यपालिका सदस्य ज्यूहरु र गाउँसभा सदस्य ज्यूहरु प्रति हार्दिक आभार प्रकट गर्दछु । बजेट तर्जुमाको क्रममा उपयोगी सुझाव प्रदान गर्नु हुने राजनितिक दल, निजि क्षेत्र, सहकारी क्षेत्र र नागरिक तथा आम संचारजगतलाई हार्दिक धन्यवाद ज्ञापन गर्दछु । बजेट तयारीमा संलग्न सबै गाउँपालिकाका कर्मचारीहरु प्रति हार्दिक धन्यवाद दिन चाहन्छु । साथै बजेट कार्यान्वयनमा समेत सबैको रचनात्मक सहयोग रहने अपेक्षा समेत गरेको छु ।

📖 धन्यवाद 📖


२०७८/१०
अनतराज मासिम
अध्यक्ष

अनुसूची

वडा कार्यालयहरूलाई प्रदान गरिएको बजेट सिलिङ्ग

क्र.सं.	वडा	वित्तिय समानिकरण अनुदान रकम	कैफियत
१	१	५१,५२,०००।-	
२	२	५७,९२,०००।-	
३	३	६४,३२,०००।-	
४	४	७१,३६,०००।-	
५	५	६४,३२,०००।-	
६	६	४५,१२,०००।-	
७	७	५०,८८,०००।-	
८	८	५९,२०,०००।-	
कुल जम्मा		४,६४,६४,०००।-	


 १६/०२/१०
 अमरराज मास्मि
 अध्यक्ष